

Bejn ix-xieraq u l-ghelt

L-istruttura kjażtika tal-Kantilena

MARK MONTEBELLO

Tahdita mogħtija għall-okkażjoni tal-50 anniversarju
mis-sejba tal-Kantilena fl-1966

Università ta' Malta
7 ta' April tal-2016

© Mark Montebello

Id-drittijiet kollha miżmuma.

Ebda parti ta' dan il-ktieb ma tista' tiġi stampata, iffotokopjata, murija, repetuta, ikkwotata jew użata b'xi mod, ikun xi jkun, minghajr ma jissemma' b' mod espliċitu l-isem tal-ktieb u l-awtur tiegħu. Din il-kitba ma tistax terġa' tiġi ppubblikata, shiha, f'biċċiet jew xi parti minnha, fi kwalunkwe mod u manjiera, minghajr il-permess espliċitu ta' min iżomm id-drittijiet tal-pubblikazzjoni.

L-awtur irodd hajr lil Karen Rotin u 'l Ivan Cauchi tal-ghajjnuna li tawh waqt it-thejjija ta' din il-kitba.

Stampat minn Faraxa Publishing, Malta
www.faraxapublishing.com

L-awtur ikunu grat għal kummenti
u sugġerimenti marbuta mat-tema ta' dan il-ktieb:
montebello@gmail.com

ISBN 978-99957-0-924-2

Bejn ix-xieraq u l-ghelt

L-istruttura kjażtika tal-*Kantilena*

MARK MONTEBELLO

Taħdita moghtija għall-okkażjoni tal-50 anniversarju
mis-sejba tal-*Kantilena* fl-1966

Università ta' Malta
7 ta' April tal-2016

Fi ftit kliem

Il-*Kantilena* jista' għandna struttura kjażtika klassika. Din l-istruttura tagħti post ewlieni l-parti tan-nofs tal-poezija biex tishaq fuq il-kunflitt/it-tensjoni tal-ħajja. Dan hu espressjoni u riflessjoni tal-ħajja tal-awtur tal-*Kantilena* nnifsu fuq tliet livelli inter-relatati: dak affettiv, dak intellettuali u dak morali. Pietru Caxaru jgħix bejn dak li hu xieraq u dak li johloqlu għelt. Din il-kitba tipproponi għall-ewwel darba l-istruttura kjażtika tal-*Kantilena* u tappoġġja dan il-qari interpretattiv b'evidenza mill-ħajja ta' Caxaru nnifsu.

Il-*Kantilena* hija l-eqdem kitba magħrufa bil-Malti. L-unika kopja tagħha damet mitlufa għal hames sekli. Illum hija l-aktar poezija studjata u kkumentata fil-wirt letterarju Malti.

Kjażmu, Kjażtiku (*definiżżjoni*)

Kjażmu huwa figura tad-diskors fl-arti retorika. Mill-Grieg χίασμα (*ki-asma*), 'tittraversa', li tiġi mill-Grieg χιάζω (*kià-zo*), jiġifieri 'tiehu l-għamla tal-ittra X' (*Khi* bil-Grieg). L-aġġettiv jiġi 'kjażtiku/a' (mhux 'kjażmiku/a'). B'din it-teknika letterarja, żewġ klawnsoli jew aktar huma relatati ma' xulxin permezz ta' struttura inversa bl-iskop li jsir tishiq fuq punt aktar ewlieni. Dan ifisser li l-klawsoli juru parallelizmu invers.

Bejn ix-xieraq u l-ghelt

L-istruttura kjażtika tal-*Kantilena*

Mark Montebello

Malli wiehed jaqra l-*Kantilena* ta' Pietru Caxaru ma jistax ma jintlaqatx millewwel minn tensjoni li taħkem kull vers tagħha: rakkont imnikket, qalb bla lġim, waqgħa ġo bir, għarqa, baħar imqalleb, dar tiġġarraf, art bla riżq. Terga' u tghid, jekk wiehed iħares aktar fil-qrib lejn is-sura filosofika tal-kitba jsib ukoll li hemm ansjetà oħra, aktar mistura, li tiġi minn taqtiegħa bejn attitudnijiet intellettuali kuntrastanti. Izda dan mhuwiex kollox. Ghax meta wiehed jibda jgħarrex il-ħajja privata ta' Caxaru nnifsu, jintebaħ li hemmhekk ukoll kien hemm għafis ieħor ta' għamla morali. Dan kollu għandu jwassalna biex nagħharfu li, fi hwejjeg artistici, filosofici u esperjenzali, separatament u kollettivament, Caxaru għex ħajja konfliġġenti bejn ix-xieraq u l-ghelt.

F'dan li ġej nistharrġu fil-qosor dawn it-tliet livelli ta' taqtiegħ bit-tama li nkunu nistgħu nifhmu aħjar l-għejjun li minnha setgħet issawret il-*Kantilena*. Din is-sena (2016) jaħbat il-ħamsin anniversarju mis-sejba tal-*Kantilena* fl-1966 minn Mikiel Fsadni. Mill-waqt li fih dan, flimkien mal-Prof. Godfrey Wettinger, ħarġu l-*Kantilena* għall-pubbliku sentejn wara, il-poezija ma naqset qatt milli ssaħħar bil-ġmiel tagħha, tqajjem il-kurżità akkademika bil-kumplessità li fiha u tkabbar il-kburija nazzjonali bis-siwi storiku u kulturali li għandha. Jixraq

lilna lkoll li nagħmlu minn dan l-anniversarju speċjali mument ta' ġieħ u ta' radd il-ħajr, iżda wkoll wiehed li fih nagħtu sehem għall-iżvilupp tal-istudji akkademiċi li kibru madwar il-*Kantilena*.

Kunflitt affettiv

Fil-*Kantilena* tiegħu, Caraxu jgħid ġrajja ta' niket; tigrib kbir ta' proporzjonijiet apparentement dižastrużi. Il-ġrajja setgħet kienet ta' għamla personali, bħalma ħafna assumew.¹ Iżda mhux biss.² Il-*Kantilena* tista' tkun kitba li qed tleħhen esperjenza komuni għal ħafna, jew ukoll waħda ta' xejra metafizika u universali. Jekk tassew, bħalma ngħad b'ċerta awtorità,³ il-*Kantilena* hija *zajal* fit-tradizzjoni Andalusjana ta' Ibn Quzmân (1078–1160), allura tista' tkun għanja li, bħalma kien ippropona Ibn Quzmân innifsu,⁴ hija “ħafifa, iżda ħafifa b'ebusija; popolari daqskemm mgħallma f'waqt wiehed, iebsa daqskemm ovvja, mudlama daqskemm ċara”. Bla dubju, il-*Kantilena* ċertament għandha minn dan.

Kulmin qara l-*Kantilena* b'attenzjoni jaqbel li hija poeżija jew għanja ta' mħabba. Iżda x'għamla ta' mħabba? Għal darba oħra, ħafna assumew li tithaddet dwar relazzjoni eterosesswali li marret għal kollox ħazin.⁵ Madanakollu, min-naħa l-oħra, jekk il-*Kantilena* aktar tgħanni sentiment kollettiv u ġenerali, allura r-relazzjoni għandha titwessa' fit-tifsir tagħha u tħaddan, ngħidu aħna, l-imħabba għan-nazzjon, għall-post tat-twelid, għat-tmexxija politika u l-bqija. Jista' jkun għall-ħajja nnifisha. Li l-*Kantilena* tista' qiegħda tostor dan kollu, speċjalment jekk wiehed iqis ix-xejriet ġeopolitiċi li tista' tissuggerixxi, ġie propost diġà, anki jekk mhux b'mod elaborat bizżejjed.⁶

Qari lineari

Ovvjament, iż-żewġ dimensjonijiet—personali u pubblika—jistgħu ma jeskludux lil xulxin. Is-sengħa poetika li

thaddan il-*Kantilena* tista' qieghda tithaddet dwarhom it-tnejn f'hin wiehed. Madanakollu, hu x'nhu l-każ, dejjem tibqa' tixref fil-wiçç tagħha tensjoni inter-relazzjonali li l-biçça l-kbira tal-istudjużi jaqblu li titfarrag jew tinhall (ukoll jekk mhux għal kollox) fl-aħħar vers.⁷

Apparti l-problemi lingwistiçi li dan il-vers partikolari jippreżenta,⁸ din il-konklużjoni tistrieħ għal kollox fuq qari *lineari* tal-poeżija. B'dan irridu ngħidu li l-qarrej jasal għal din il-konklużjoni minhabba li jkun qieghed *jassumi* li l-*Kantilena* għandha stil strutturali li jitlob qari minn fuq s'isfel waqt li l-awtur jiftaħ it-tema tiegħu. Dan jippresupponi l-eżistenza ta' mixja tematika, jew għallanqas tifsira topika, li tavvanza mill-ewwel sal-aħħar vers billi tibda mill-bidu u tintemm fl-aħħar. Għaldaqstant, b'dan il-mod il-poeżija donnha tilhaq il-quçcata tagħha fl-aħħar vers, li b'xi mod iservi bħala muftieħ interpretattiv tal-kitba kollha. S'issa, dawk kollha li thajru jagħtu mqar l-içken interpretazzjoni tal-*Kantilena* jew ikkummentaw fuqha, kienet liema kienet l-ottika u l-perspettiva li minnha għamlu dan, *dejjem* qağħdu ma' din l-assunzjoni. Hadd qatt ma qeğhidha f'dubju jew assumma mod iehor.

Għala dan ġara huwa aktarx minhabba li l-osservaturi u l-istudjużi kollha qiesu l-*Kantilena* bħala poeżija jew test liriku f'sens konvenzjonali waqt li l-koncentrazzjoni tagħhom, ġustament u skont il-kompetenzi rispettivi tagħhom, tefgħuha fuq elementi oħra tal-kompożizzjoni. Għalkemm kien hemm xi wħud li taw attenzjoni lil aspetti tal-istruttura fiżika tal-*Kantilena*,⁹ hadd ma jidher li kkunsidraha b'mod shiħ fil-kumpless holistiku tagħha. Dan ma kienx nuqqas daqskemm għażla għal tishiq li, fih innifsu, għalkemm validu, kien parzjali. Seta' kien dovut ukoll minhabba dak li ssejjaħ 'kuntest ta' stennija' jew 'sistema ta' probabbiltà internalizzata', jiğifieri assunzjonijiet istituzzjonali li l-qarrej kritiku Oççidentali japplika għal kitba b'mod kważi awtomatiku.¹⁰

Minhabba l-qari lineari tal-*Kantilena*, xi wħud waslu wkoll sabiex jiğġustifikaw il-vrus li Brandan Caxaru niżżel bi zball.¹¹

Struttura kjażtika


Iżda jista' jkun li l-*Kantilena* għandha binja strutturali differenti; waħda li nistgħu nsejnhulha 'kjażtika' (jew 'konċentrika'; 'ċirkwita'; xi wħud isejnhulha '*ring composition*' bl-Ingliż).¹² Din il-binja possibbli donnha tista' tikkorrabora, jew għallanqas tagħti ħjiel ta', l-origini *zajal* tagħha. Dan għaliex l-akkademja wriet li l-poezija miktuba minn Ibn Quzmân u dawk li segwew l-istil tiegħu, fil-biċċa l-kbira tagħhom faslu l-poeziji tagħhom f'ordni kjażtiku.¹³ Dan ifisser li l-vrus jirrelataw ma' xulxin billi lkoll jintrabtu ma' fus wiehed fejn xi wħud jipponentaw lura fi speċi ta' parallelizmu invertit b'tali mod li jidheru hekk: $A \rightarrow B \rightarrow \dot{C} \rightarrow D \leftarrow \dot{C} \leftarrow B \leftarrow A$.

Dan jidher li jsir sabiex jishqu l-punt [D] li hu komuni għalihom ilkoll daqskemm ewlieni.¹⁴ Isir ukoll għal raġunijiet mnemoniċi; halli t-test jiftakruh b'aktar faċilità,¹⁵ kif fil-fatt għamel Brandan Caxaru.¹⁶ Xbieha 'X-1' fil-paġna li jmiss aktarx turi aħjar dan li rridu ngħidu. Fiha tintwera l-fasla strutturali kjażtika tal-*Kantilena* fil-kumplessità kollha tagħha.

Mod ta' kif nistgħu nipprezentaw l-istess struttura f'għamla ta' xbieha ċiklika hija bħalma jidher fi xbieha 'X-2' (paġna 8). Minn din ix-xbieha toħroġ aħjar il-koerenza perfetta tal-istruttura kjażtika tal-*Kantilena*.


Hemm mod ieħor ta' kif nistgħu nipprezentaw l-istess struttura. Fi xbieha 'X-3' (paġna 9), is-sigli *I-A*, *I-B*, *I-Ċ* u l-bqija jirrapprezentaw il-vrus tal-*Kantilena* skont kif jidher fiż-żewġ xbihat ta' qabel. Din ix-xbieha turi aħjar il-fasla kjażtika tal-istruttura tal-poezija, fejn 'il-fus' (*H*), li jirrapprezenta l-vrus tan-nofs tal-*Kantilena*, jgħaqqad il-vrus l-oħra kollha b'parallelizmu invers perfett.

Dawn it-tliet xbihat jirrapprezentaw l-istess kuncett b'modi differenti. Bħalma wiehed jista' jinnota, l-istruttura hija perfettament konsistenti u simetrika fiha nnifisha fit-tliet każijiet. Wiehed jista' jhossu xettiku dwar in-novità ta' din l-interpretazzjoni strutturali tal-*Kantilena* minħabba li, fuq




Il-fasla strutturali kjastrika tal-Kantilena

XBIEHA X-1



© Mark Momechello

Dehra ciklikka tal-istruttura kjażitka
XBIEHA X-2



© Mark Montebello

**II-fasla kjażtika tal-Kantilena madwar fus wiehed
XBIEHA X-3**

medda ta' kwazi hamsin sena, hadd ma jidher li nnutaha jew ipproponieha pubblikament. Izda, jekk wiehed jistudjaha sew, jista' jara li hi waħda kwazi ovyja. Għax il-vrus *I-A/II-A*, *I-B/II-B*, *I-C/II-C* u l-bqija *tassew* jikkorrispondu ma' xulxin bħal f'mera u *tabilhaqq* huma organizzati biex, minn barra għal gewwa, isawru speċi ta' ċrieki (immarkati fi xbieha 'X-1' u 'X-3' bħala 1, 2, 3 u l-bqija) li għandhom ilkoll l-istess centru. Wiehed faċilment jista' jara li l-vrus kollha jitimghu l-parti ċentrali biex, filwaqt li jgħollu din il-parti fuqhom ilkoll fl-importanza u t-tiżiq, jagħtu sustanza lit-tifsir tagħha.

Karatteristika predominanti fil-mudell kjażtiku klassiku hija

1.	<i>Xideu il cada ye gireni tale nichadithicum</i>	I-A
2.	<i>Mensab fil gueri uele nisab fo homorcom</i>	I-B
3.	<i>Calb mehandihe chakim soltan ui le mule</i>	I-C
4.	<i>Bir imgamic rimitine betiragin mecsule</i>	I-D
5.	<i>fen hayran al garca nenzel fi tirag minzeli</i>	I-E
6.	<i>Nitila vy nargia ninzil deyem fil-bachar il hali</i>	I-F
7.	<i>Huakit hy mirammiti Nizlit hi li sisen</i>	G
	<i>Mectatilix il mihallimin ma kitatili li gebel fen tumayt insib il gebel sib tafal morchi</i>	H
7.	<i>Huakit thi mirammiti lili zimen nibni</i>	G'
6.	<i>Huec ucakit hi mirammiti vargia ibnie</i>	II-F
5.	<i>biddilihe inte il miken illi yeutihe</i>	II-E
4.	<i>Min ibidill il miken ibidil il vintura</i>	II-D
3.	<i>halex liradi 'al col xebir sura</i>	II-Ċ
2.	<i>hemme ard bayda v hemme ard seude et hamyra</i>	II-B
1.	<i>Hactar min hedcaun heme tred minne tamarra</i>	II-A

© Mark Montebello

II-fasla kjażtika tač-črieki madwar il-parti ċentrali tal-Kantilena XBIEHA X-4

l-preżenza ta' sebġha minn dawn iċ-črieki madwar il-fus. Il-Kantilena hija fidila lejn dan il-fattur tipiku bħalma hija, kif jista' jiġi vverifikat minn xbieha 'X-4' hawn fuq, lejn karatteristiċi klassiċi oħra.¹⁷

Distribuzzjoni aktar ekwa

Minn dan joħroġ li l-fasla strutturali tal-Kantilena ma tidhirx organizzata fuq xi principji ta' metodu lineari, bħalma dejjem inħaseb. Biex inpoġġuha fi kliem iehor, il-Kantilena ma tidhirx li hi maħsuba sabiex, għal finijiet interpretattivi, tiffunzjona bħala reċitazzjoni, għanja jew poezija minn fuq għal isfel li tintemm b'konklużjoni jew quċċata *finali*. Hi

strutturalment aktar kumplessa minn hekk. Infatti, aktar jidher li għandha punt fokali fin-nofs li madwarha hemm organizzati çrieki dejjem aktar wisgħin li jinkudu lil xulxin. Għaldaqstant, il-punt fokali tal-*Kantilena* ma jidhirx li jinsab fit-tmiem, iżda fin-nofs, bħal f'kull kjażmu klassiku. Dan ifisser li Caxaru, waqt li uża din l-istruttura, ma jidhirx li ried jishaq l-aktar fuq il-parti finali jew, biex inkunu aktar speçifìci, fuq il-kelma *tamarra*, daqskemm fuq iż-żewġ vrus tan-nofs, hemmhekk fejn iqiegħed l-ħsieb çentrali u ewlieni tiegħu. Xbieha 'X-5' ta' hawn taħt turi dan b'mod grafiku.

Minn din ix-xbieha 'X-5' jidher çar li d-distribuzzjoni letterarja tal-*Kantilena* hi aktar bilançjata milli nħaseb s'issa. Aktar 'l isfel ikollna opportunità ngħidu xi ħaġa dwar il-kelma *tamarra* fl-aħħar vers (l-aħħar kelma tal-poezija). Iżda hawnhekk nistgħu ninnutaw li, fl-għamla tal-istruttura lineari,

<p><i>Xideu il cada ye gireni tale nichadithicum Mensab fil gueri uele nisab fo homorcom Calb mehantihe chakim soltan ui le mule Bir ingemic rimitine betragin mecstule fen hayran al garca nenzel fi tirag minzeli Nitila vy nargia minzil deyem fil-bachar il hali</i></p> <p><i>Huakit hy mirammiti Nizlit hi li sisen Mectatlix il mihalimin ma kitatili li gebel fen tumayt insib il gebel sib tafal morchi Huakit thi mirammiti lili zimen nibni</i></p> <p><i>Huec ucakit hi mirammiti vargia ionie biddilhe inte il miken illi yeutihe Min ibidill il miken ibidil il virtura halex liradi 'al col xebr sura hemme ard bayda v hemme ard seude et hamyra Hactar min hedau heme tred minne tamarra</i></p> <p>Fasla strutturali lineari</p>	<p><i>Xideu il cada ye gireni tale nichadithicum Mensab fil gueri uele nisab fo homorcom Calb mehantihe chakim soltan ui le mule Bir ingemic rimitine betragin mecstule fen hayran al garca nenzel fi tirag minzeli Nitila vy nargia minzil deyem fil-bachar il hali</i></p> <p><i>Huakit hy mirammiti Nizlit hi li sisen Mectatlix il mihalimin ma kitatili li gebel fen tumayt insib il gebel sib tafal morchi Huakit thi mirammiti lili zimen nibni</i></p> <p><i>Huec ucakit hi mirammiti vargia ibnie biddilhe inte il miken illi yeutihe Min ibidill il miken ibidil il virtura halex liradi 'al col xebr sura hemme ard bayda v hemme ard seude et hamyra Hactar min hedau heme tred minne tamarra</i></p> <p>Fasla strutturali kjustika</p>
---	--

© Mark Montebello

**Id-distribuzzjoni letterarja tal-*Kantilena*
XBIEHA X-5**

l-aħħar vers, partikolarment il-kelma *tamarra*, jieħdu importanza, mhux biss kbira, iżda wkoll eżagerata. Fuqha *tamarra* tistrieħ il-fasla kollha tal-poeżija. Dan, nażżardaw ngħidu, jesponi l-*Kantilena* għall-periklu ta' interpretazzjoni żbaljata għal kollox.

Min-naħa l-oħra, nistgħu ninnutaw ukoll li l-mudell kjażtiku jheff dan l-izbilanċ u jiddistribwixxi t-toqol b'mod ekwju mal-istruttura kollha. Għalkemm il-bidla minn fasla għal oħra għalissa tista' tidher kappriċċuża u arbitrarja, mill-bqija ta' din il-kitba għandu jidher aħjar li mhuwiex hekk. Hemm raġunijiet varji daqskemm sinifikanti għala l-istruttura tal-*Kantilena*, kontra dak li dejjem inħaseb s'issa, hi tat-tieni (kjażtika) milli tal-ewwel (lineari) għamla.

Wirt letterarju Semitika

Għalkemm l-istruttura letterarja kjażtika tista' tintlemaħ f'diversi kulturi dinjija marbuta ma' opri letterarji li possibbilment għandhom tradizzjoni orali, inkluż dik Omerika,¹⁸ l-origini tidher li hi predominantement waħda Semitika.¹⁹ Wieħed jista' jinnota l-baži soda tagħha fil-Bibbja, ngħidu aħna, specifikament fil-perjodu tal-profeti li kienu kittieba (minn madwar it-850 sal-400 QK). Infatti, xi wħud isejħu din il-binja bħala l-*'Mudell Retoriku Profetiku'*.²⁰

Għalkemm it-temi bibbliċi (evangelici) possibbli għal-*Kantilena* diġà ġew innutati,²¹ dan ma sarx f'rabta mal-istruttura kjażtika tal-poeżija. Pjuttost, kien sempliċiment magħmul b'assoċjazzjoni ta' xbihat simili (bħalma hija l-waqa' ta' dar fil-Vangelu ta' Luqa; għalkemm ma' din wieħed seta' faċilment iżid ukoll it-tfiġħ fil-bir tal-profeta Ġeremija kif wieħed isib f'kapitlu 38 tal-ktieb li jġib ismu).

Iżda r-rabta skritturali fil-*Kantilena* hija hafna aktar profonda, kumplessa u wiesgħa minn hekk. Għax il-*Kantilena* ma tidhirx li sempliċment tagħmel self ta' tixbihat bibbliċi għall-grafika tagħhom, kif inħaseb, iżda pjuttost tidher li tieħu

mill-istess struttura kjażtika ta' biċċiet ewlenin tat-Testment il-Qadim²² daqskemm tat-Testment il-Ġdid.²³

Dan mhuwiex il-waqt li nistharrġu kull test bibbliku li jagħmel użu mill-mudell kjażtiku. Kemm Caxaru kien midhla tal-istruttura ta' dawn it-testi Ebrajċi ma jistax ikun magħruf. Jekk kien ġej minn familja Lhudija, kif ġie sostnut,²⁴ allura kien ikun midhla tal-esiġesi skritturali, inkluż tal-fasla kjażtika ta' xi wħud mit-testi ewlenin tal-profeti kittieba.

Li hu aktar ċert f'dan kollu hu li l-mudell kjażtiku tat-testi bibbliċi għadda b'mod integrali għal ġol-Koran, li, kemm bħala korp sħiħ,²⁵ kif ukoll fit-taqsimiet partikolari tiegħu,²⁶ ihaddan diversi għamliet tal-istruttura kjażtika klassika. Minn din l-istruttura tnebbaħ f'kitbietu Ibn Quzmân u hafna mis-segwaċi tal-iskola letterarja tiegħu biex holqu l-opri letterarji tagħhom. Il-*Kantilena*, jekk tabilhaqq hija fl-għamla ta' *zajal* tat-tradizzjoni Andalusjana ta' Ibn Quzmân, allura għandha mnejn tirrifletti l-mudell kjażtiku ta' din is-sura ta' letteratura.

Hu x'inhu, minkejja dawn ir-riflessjonijiet xi f'it jew wisq spekulattivi dwar *minfejn* seta' Caxaru tnebbaħ biex ifassal il-*Kantilena* b'għamla kjażtika, dan l-aspett ġeoeostrutturali ma jinteressaniex direttament. Għalina hu biżżejjed il-fatt li l-evidenza testwali tal-*Kantilena* tixhed hi nnifisha għall-mudell strutturali wżat fil-holqien tagħha.

Tifsira tal-kjażmu

Diġà nnutajna li struttura kjażtika hi karatterizzata minn vrus li jirrelataw ma' xulxin billi lkoll jintrabtu ma' fus wieħed fejn xi wħud jippontaw lura f'għamla ta' paralleliżmu invertit. Mix-xbieha 'X-1' dan nistgħu narawh faċilment evidenzjat ġol-*Kantilena*. Kull vers fl-ewwel strofa (*I*) huwa rifless bil-maqlub (bħal f'mera) fil-VRUS korrispondenti tat-tieni strofa (*II*).

Il-VRUS *I-A* u *II-A* (dawk tat-truf nett) huma t-tnejn sejha għas-smiegh: l-ewwel vers għas-smiegh fiżiku (oditorju); it-tieni, għas-smiegh mentali (attentiv).

Iż-żewġ vrus li jmiss 'il ġewwa f'kull strofa (*I-B*, *II-B*, *I-Ċ* u *II-Ċ*) huma mtewma: kollha jithaddtu dwar preżenzi differenti. Il-vrus *I-B* u *II-B* it-tnejn jaġhmlu appell għal xi haġa li tidher (fenomenu), l-ewwel wiehed (*I-B*) f'sens negattiv (storja li ma ssibha mkien); it-tieni (*II-B*), f'sens pożittiv (art li ssibha faċilment). F'ekwivalenza għal dawn, il-vrus *I-Ċ* u *II-Ċ* it-tnejn jaġhmlu appell għal xi haġa li ma tidhirx (numenu): l-ewwel (*I-Ċ*) għal kwalità umana mhux fiżika (sentimenti [tal-qalb] moħbija mill-ovvju); it-tieni (*II-Ċ*), għal kwalità materjali fiżika (attributi moħbija ta' proprjetajiet immobbli).

Iż-żewġ vrus li jmiss ta' kull strofa (dejjem 'il ġewwa), jiġifieri *I-D*, *II-D*, *I-E* u *II-E*, ukoll huma mtewmin: kollha jithaddtu dwar għemejjel differenti. Il-vrus *I-D* u *II-D* it-tnejn isemmu xi tip ta' azzjoni meħudha: l-ewwel vers (*I-D*) bis-suġġett tal-azzjoni fil-passiv (ġarrab għemil li ma kellux kontrol fuqu); it-tieni (*II-D*), bis-suġġett fl-attiv (wettaq hu [is-suġġett] l-għemil possibbli). F'ekwivalenza ma' dawn, il-vrus *I-E* u *II-E* it-tnejn isemmu azzjoni deliberata: l-ewwel vers (*I-E*) jithaddet dwar is-suġġett li jaġixxi fuq ix-xewqat (pjuttost negattivi) tiegħu; it-tieni (*II-E*), dwar is-suġġett li jaġixxi fuq deċizzjoni (aktarx pożittiva) li ha jew seta' jieħu.

Il-vrus li jmiss f'kull strofa ('il ġewwa), jiġifieri *I-F* u *II-F*, it-tnejn jistqarru stat ta' fatt f'rabta diretta mas-suġġett innifsu: l-ewwel vers (*I-F*) jithaddet dwar esperjenza interjuri (sens ta' qtiegħ il-qalb); it-tieni (*II-F*), dwar esperjenza esterjuri (pjan jew proġett li falla).

Il-vrus ta' wara (*G* u *G'*) jiffurmaw il-kwadru dirett għall-parti ċentrali (*H*) billi jvarjaw fuq tema waħda ritornellata. Kull waħda minn dawn il-vrus hija magħmula minn żewġ biċċiet: il-parti anterjuri hija repetizzjoni identika (*Huakit hy [thi] mirammiti*); il-parti posterjuri turi żvilupp tat-tema kważi f'għamla tal-ġeneru salmista, fejn dik tat-tieni vers (*G'*) iżżid tagħrif ma' dak li jingħata fl-ewwel wiehed (*G*).

Il-parti ċentrali (*H*), magħmula minn żewġ vrus mtewma, jesprimu l-qalba tat-tema kollha; ir-raġuni tat-tensjoni u l-

kunflitt kollu: jiġifieri, haġa meħudha li kienet haġa oħra (l-illużjoni). Bħal fil-biċċa l-kbira tat-testi kjażtiċi kollha, din il-parti ċentrali torbot direttament mal-vrus l-aktar imbiegħda minnha, jiġifieri l-vrus tat-tarf tal-poeżija li jirrapprezentaw il-kwadru (jew iċ-ċirku) l-aktar wiesgħa (*I-A* u *II-A*); vrus li jagħmlu sejha għas-smiegħ. Ir-rabta ta' *H* ma' *I-A* tikkonsisti f'appell (urġenti) biex haddieħor (fizikament) jisma' l-bxara (*H*); ir-rabta ta' *H* ma' *II-A* tikkonsisti f'kunsill (meqjus) biex haddieħor (mentalment) jitgħallem mill-istess bxara.

Il-kjażmu kollu fih diversi sfumaturi għall-użu ġeneriku tal-mudell li jżidu fil-kumplessità tal-kompożizzjoni. Diġà nnutajna diversi minnhom b'għamla ta' kwalitajiet imżewġa f'oppożizzjoni għal xulxin, bħal oditorju–attentiv; fiziku–mentali; fenomenu–numenu; negattiv–pożittiv; mhux fiziku–fiziku; passiv–attiv; interjuri–esterjuri. Jista' jkun hemm oħrajn ma' dawn li ma nnutajniehomx hawnhekk. Iżda hemm wieħed li jeħtieġ li ma nħalluhx għaddej. Caxaru jibni kull strofa madwar xbihat partikolari: l-ewwel strofa (*I*) jibniha kollha kemm hi madwar xbihat marbuta mal-ilma (il-bir, il-baħar); l-istrofa l-oħra (*II*), madwar xbihat marbuta mal-art (il-bini, il-ħamrija).

Għandu mnejn ikun siewi ninnutaw hawnhekk li fl-astroloġija medjevali (li tagħha Caxaru seta' kien midħla sew) is-sinjali tal-Art u l-Ilma (*Virgo*, *Taurus* u *Capricorn*, u *Cancer*, *Scorpio* u *Pisces* rispettivament) kienu kompatibbli ma' xulxin u jikkomplementaw lil xulxin. Is-sinjali tal-Art raddew is-sigurtà u l-istabbiltà lis-sinjali tal-Ilma, u għallmuhom dwar il-prattiċità. Nies taħt l-element tal-Ilma huma emozzjonali, sensitivi u jobogħdu l-karatteristiċi storbjużi tas-sinjali tan-Nar u l-Arja. Nies taħt l-element tal-Art huma prattiċi, persistenti, leali, kritiċi u determinati. Kontra n-nies li jkunu taħt is-sinjali tan-Nar, li jeħtieġu rikonoxximent ta' xogħolhom, għal dawk taħt is-sinjali tal-Art kull proġett imwettaq mingħajr il-ħtieġa ta' rikonoxximent. Għaldaqstant, is-sinjali tal-Art jistgħu jsibu appoġġ u qlubija minn dawk tal-Ilma; tal-Art jipprovdu spalla soda għal dawk tal-Ilma. Bl-għażla ta' dawn l-elementi mill-

Thank You for previewing this eBook

You can read the full version of this eBook in different formats:

- HTML (Free /Available to everyone)
- PDF / TXT (Available to V.I.P. members. Free Standard members can access up to 5 PDF/TXT eBooks per month each month)
- Epub & Mobipocket (Exclusive to V.I.P. members)

To download this full book, simply select the format you desire below

